
Ishvaradipoktam Shantyadhyayah

ఈశ్వరాదిప్రోక్తం శాన్త్యధ్యాయః

Document Information



Text title : Ishvaradipoktam Shantyadhyayah

File name : IshvArAdiproktaMshAntyadhyAyaH.itx

Category : shiva, shivarahasya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | mahAdevAkhyah ekAdashamAMshaH | adhyAyaH 37-42||

Latest update : October 29, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 2, 2024

sanskritdocuments.org

ఈశ్వరాదిప్రోక్తం శాన్త్యధ్యాయః



(శివరహస్యాన్తర్గతే మహాదేవాభ్యే)

- శివపార్వతీసంవాదే -

ఈశ్వర ఉవాచ ।

శాన్త్యధ్యాయాన్ ప్రవక్ష్యామి సమాహితమనాః శివే ।

రాజచోరాగ్నిపీడాసు గ్రహభూతగదాదిభిః ॥ 32.౧॥

పీడితానాం శివే శాన్త్యై మయైవ మనసా కృతాః ।

తచ్చృణుష్య వదామ్యద్య సర్వపాపక్షయాయ చ ॥ 32.౨॥

అతః పరమిదం గుహ్యం రుద్రోద్గీతం మహోదయమ్ ।

మహావిఘ్నప్రశమనం మహాశాన్తికరం శుభమ్ ॥ 32.3॥

అకాలమృత్యుశమనం సర్వవ్యాధి నివారణమ్ ।

పరచక్రప్రమథనం సదా విజయవర్ధనమ్ ॥ 32.౪॥

స్తమ్భనం పరసైన్యస్య రిపునాశకరం సదా ।

విషగ్రహక్షయకరం సమస్తాభీష్టదాయకమ్ ॥ 32.౫॥

సర్వశాన్త్యధికారాఖ్యం ధర్మం వక్ష్యే శ్చృణుష్య తమ్ ।

స శాన్తిధారకస్త్యక్తో నాగయజ్ఞోపవీతవాన్ ॥ 32.౬॥

--

॥ అథ శాన్త్యధ్యాయః ౧ ॥

చతుర్ముఖశ్చతుర్బాహుః సితభస్మావగుణ్ణితః ।

వరో వరేణ్యో వరదో వామదేవో మహేశ్వరః ॥ 32.౭॥

త్రైలోక్యనమితః శ్రీమాన్ శాన్తిమాశు కరోతు మే ।

సర్వావయవముఖ్యేన గాత్రేణ తనుమధ్యమా ॥ 32.౮॥

పీతశ్యామాతిసౌమ్యేన శివరూపేణ శోభితా ।
 లలాటతలకోపేతా చంద్రరేఖార్ధధారిణీ ॥ 32.౯ ॥
 దివ్యామృతరథరాదేవీ సర్వాభరణభూషితా ।
 వరస్త్రి సర్వనారీణాం శోభాగుణమహాస్పదా ॥ 32.౧౦ ॥
 భావనామాత్రసన్నుష్టా ఉమా దేవీ వరప్రదా ।
 సాక్షాదాగత్య రూపేణ శాంతానామివ తేజసా ॥ 32.౧౧ ॥
 శాంతిం కరోతు మే ప్రీతా భక్తానాం భక్తవత్సలా ।
 పద్మరాగద్యుతిః సౌమ్యో రక్తమాల్యానులేపనః ॥ 32.౧౨ ॥
 అబాలో బాలరూపేణ షణ్ముఖః శిఖివాహనః ।
 పూర్ణేంద్రవదనః సౌమ్యస్త్రిశిఖాశక్తిసంయుతః ॥ 32.౧౩ ॥
 కృత్తికోమాగ్నిరుద్రాఙ్గగఙ్గోద్భూతః సురార్చితః ।
 కార్తికేయో మహాతేజా వరదానైకతత్పరః ॥ 32.౧౪ ॥
 శాంతిం కరోతు మే ప్రీతో బలం సౌఖ్యం చ సర్వదా ।
 మహోదరో మహాకాయః సింధుగ్రాణ్ఠానసమప్రభః ॥ 32.౧౫ ॥
 ఏకదంష్ట్రోత్కఠో దేవో గజవక్త్రో మహాబలః ।
 నాగయజ్ఞోపవీతీ చ నాగాభరణభూషితః ॥ 32.౧౬ ॥
 సర్వార్థసమృదాఘూరో గణాధ్యక్షో వరప్రదః ।
 రుద్రస్య తనయో దేవో నాయకోఽథ వినాయకః ॥ 32.౧౭ ॥
 కరోతు మే మహాశాంతిం కర్మసిద్ధిం చ సర్వదా ।
 ఇంద్రసీలనిభాక్షోఽగ్నిపతుశూలాయుధోద్యతః ॥ 32.౧౮ ॥
 రక్తామృతరథరః శ్రీమాన్ కృష్ణాఙ్గో నాగభూషణః ।
 పాపాపనోదనః శుద్ధస్తవలక్ష్మీమలనాశనః ॥ 32.౧౯ ॥
 కరోతు మే మహాశాంతిం మహాకాలో మహాబలః ।
 పూతవస్త్రపరీధానా కన్యా పుష్పైఃస్వలక్ష్మితా ॥ 32.౨౦ ॥
 గణనాథామృతా త్ర్యక్షా పుణ్యా గౌరీ సురేశ్వరీ ।
 సర్వసిద్ధిప్రదా దేవీ ప్రసాదపరమా పరా ॥ 32.౨౧ ॥
 శాంతిం కరోతు మే శాంతా సిద్ధిమాశు ప్రయచ్ఛతు

స్నిగ్ధా శ్యామలవర్ణేన మహిషాసురమర్దినీ || 32.29||
 ధనుశ్చక్రప్రహరణా శఙ్ఖయష్టసింధారిణీ |
 అతర్జునోద్యతకరా సర్వోపద్రవనాశినీ || 32.30||
 సర్వమజ్జలమాతా మే శివమాశు ప్రయచ్ఛతు |
 నిర్మానేన శరీరేణ సుస్నాయస్థినిబద్ధనః || 32.31||
 అతినూక్షోఽతివిక్రాంతస్త్వక్షో భృగ్గిరిటిర్మహాన్ |
 రుద్రాత్మజో రుద్రపీఠో రుద్రైకగతమానసః || 32.32||
 సోఽపి శాంతాత్మభావేన శాన్తిమాశు కరోతు మే |
 ప్రవణ్ణగణసైన్యేశో మహాకాలాస్త్రధారకః || 32.33||
 అక్షమాలార్పితకరస్త్వక్షశ్చణ్డేశ్వరః ప్రభుః |
 ప్రవణ్ణపాపహరణో బృహస్పత్యాదిశోధకః || 32.34||
 కరోతు మే మహాయోగీ కల్యాణం పరమం శుభమ్ |
 పద్మాసనః పద్మనిభశ్చతుర్వదనపఙ్కజః || 32.35||
 కమణ్డలుధరః శ్రీమాన్ దేవగన్ధర్వపూజితః |
 శివధ్యానైకనిరతః శివసద్భావభావితః || 32.36||
 బ్రహ్మశబ్దేన దివ్యేన బ్రహ్మశన్తిం కరోతు మే |
 శఙ్ఖకున్డేన్ద్రవర్ణాభిః కణ్ఠే మరకతప్రభః || 32.37||
 అక్షమాలాశిరా ఉగ్రశివజ్ఞానవ్యవస్థితః |
 చతుర్ముఖశ్చతుష్పాదస్త్రిత్రేత్రః సర్వదోష్టవలః || 32.38||
 ఊతేః పతిర్వృషో దేవో ధర్మో ధర్మోత్తమోత్తమః |
 ఈశం వహతి పృష్ఠేన తస్మాద్ధర్మో జగత్ప్రభుః || 32.39||
 వృషో వృషపతిశ్రీమాన్ దేవగన్ధర్వపూజితః |
 శివజ్ఞానైకసమ్పన్నః శివసద్భావభావితః || 32.40||
 వృషశబ్దేన దివ్యేన వృషః శాన్తిం కరోతు మే |
 తార్క్యాసనశ్చతుర్బాహుః శఙ్ఖచక్రగదాధరః || 32.41||
 శ్యామః పీతామ్బరధరో వనమాలావిభూషితః |
 యజ్ఞో దేవోత్తమో దేవో మాధవో మధుసూదనః || 32.42||

శివప్రసాద సమృన్నః శివధ్యానపరాయణః ।
 శివార్చనరతో నిత్యం విష్ణుః శాంతిం కరోతు మే ॥ 32.3౬॥
 పద్మరాగప్రభో దేవీ చతుర్వదన పంజ్కజా ।
 అక్షమాలార్పితకరాకమణ్డలుధరా శివా ॥ 32.3౭॥
 బ్రహ్మణీ సౌమ్యవదనా శివపూజాపరాయణా ।
 శాంతిం కరోతు మే ప్రీతా బ్రహ్మశబ్దేన నిర్మలా ॥ 32.౨౮॥
 మయూరవాహనా దేవీ సిన్ధూరారుణవిగ్రహా ।
 శక్తిహస్తా మహారూపా సర్వాభరణభూషితా ॥ 32.౨౯॥
 రుద్రభక్తా మహాపుణ్యా రుద్రార్చనరతా సదా ।
 కౌమారీ వరదా దేవీ క్షేమారోగ్యం దదాతు మే ॥ 32.3౦॥
 శక్తిచక్రగదాహస్తా శ్యామా పీతామృతప్రియా ।
 చతుర్భుజా తార్క్ష్యరథా వైష్ణవీ సురపూజితా ॥ 32.3౧॥
 శివార్చనరతా భక్తా రుద్రైకగతమానసా ।
 శాంతిం కరోతు మే నిత్యం సర్వాసురవిమర్దినీ ॥ 32.3౨॥
 హిమనేతునిభా దేవీ మహావృషభవాహినీ ।
 త్రిశూలహస్తా వరదా నానాభరణభూషితా ॥ 32.33॥
 రుద్రభక్తా మహావీర్యా రుద్రార్చనరతా సదా ।
 చతుర్భుజా చతుర్వక్త్రా త్రిణేత్రా పాపహరిణీ ॥ 32.3౪॥
 ఆర్తిం హరతు మే ప్రీతా మాహేశీ నిత్యముజ్జ్వలా ।
 వరాహఘోణవికటా వరాహవరవాహనా ॥ 32.3౫॥
 శ్యామాజ్ఞా వరదా దేవీ శక్తిచక్రగదాధరా ।
 తర్జయస్త్రీ సదా విఘ్నాన్ అర్చయస్త్రీ సదాశివమ్ ॥ 32.3౬॥
 వారాహీ వరదా దేవీ క్షేమారోగ్యం దదాతు మే ।
 ఐరావతగజారూఢా వజ్రహస్తా మహాబలా ॥ 32.3౭॥
 నేత్రాణాం చ సహస్రేణ భూషితా కాంచనప్రభా ।
 ఐన్ద్రదేవీ సదాకాలం శాన్తిమాశు కరోతు మే ॥ 32.3౮॥
 ఊర్ధ్వకేశోత్కటా జ్ఞానా నిర్మాంసస్నాయుబంధనా ।
 కరాలవదనా ఘోరా ఖడ్గఖేటాయుధోద్యతా ॥ 32.3౯॥

కపాలమాలినీ దేవీ క్రూరా ఖటావజ్ఞధారిణీ ।
 ఆరత్తపిజ్గనయనా గజచర్మావగుణితా ॥ 32.౪౦॥

నానానాగపరీతాజ్ఞీ ప్రేతోపరి నివాసినీ ।
 శివరూపేణ ఘోరేణ శివారావభయజ్కరీ ॥ 32.౪౧॥

చాముణ్డా వణ్డరూపేణ చిత్రా త్రాసయతే నను ।
 భూతప్రేతపిశాచేభ్యో మమ రక్షాం కరో తు సా ॥ 32.౪౨॥

ఆకాశమాతరో దేవ్యస్తథా భూలోకమాతరః ।
 భూతానాం మాతరః సర్వాస్తథాన్యః పితృమాతరః ॥ 32.౪3॥

సర్వమాత్మగణా దేవ్యః స్వాయుధవ్యగ్రపాణయః ।
 జగద్వ్యాప్యోవతిష్ఠన్తో బలికామా మహాదయాః ॥ 32.౪౪॥

రుద్రభక్తా మహావీర్యా రుద్రార్చనపరాయణాః ।
 శాన్తిం కుర్వన్తు మే నిత్యం మాతరః సురపూజితాః ॥ 32.౪౫॥

యే రుద్రా రౌద్రకర్మాణో రుద్రస్థాననివాసినః ।
 సౌమ్యాశ్చైవ తు యే కేచిత్ సౌమ్యస్థాననివాసినః ॥ 32.౪౬॥

మాతరో రుద్రరూపాశ్చ గణానామధిపాశ్చ యే ।
 విఘ్నభూతాస్తథైవాన్యే దశదిక్షు సమాచిత్రితాః ॥ 32.౪౭॥

సర్వే సుప్రీతమనసః ప్రతిగృహ్ణన్త్విమం బలిమ్ ॥ 32.౪౮॥

ఈశ్వర ఉవాచ ।
 మాధ్యమద్యం చ శాన్తిం సుత తతి ధనగో వాజిమాతృజ్ఞయూథే-
 రాష్ట్రే గ్రామే పురే వా సువిహితమధునా శాన్తిదాః సన్తు సర్వాః ॥ 32.౪౯॥

॥ ఇతి శాస్త్ర్యధ్యాయః ౧ ॥

॥ అథ శాస్త్ర్యధ్యాయః ౨ ॥

(దిశాశాన్తిః)

సిద్ధిం పుష్టన్తు మే నిత్యం భయేభ్యః పాన్తు మాం సదా ।
 ఐన్ద్ర్యాం దిశి గణా యే తు వజ్రహస్తా మహాబలాః ॥ 3౩.౧॥

సుపీతాక్షా పీతనిభాస్తథా వై పీతలోహితాః ।

దివ్యాన్తరిక్షభౌమాశ్చ పాతాలతలవాసినః ॥ ౩౮.౨॥

రుద్రార్చనరతా నిత్యం శాన్తిం కుర్వన్తు మే సదా ।

ఆగ్నేయ్యాం యే గణాః సర్వే శక్తిహస్తా నిషజ్జిణః ॥ ౩౮.౩॥

శివప్రణామపరమాః శాన్తిం కుర్వన్తు మే సదా ।

యామ్యాం దిశి గణాః యే తు సతతం దణ్డపాణయః ॥ ౩౮.౪॥

సుకృష్ణాక్షాః కృష్ణనిభాస్తథా వై కృష్ణలోహితాః ।

దివ్యాన్తరిక్షభౌమాశ్చ పాతాలతలవాసినః ॥ ౩౮.౫॥

పరమేశార్చనరతాః శాన్తిం కుర్వన్తు మే సదా ।

నిరృత్యాం యే గణాః సర్వే రాక్షసాః ఖడ్గపాణయః ॥ ౩౮.౬॥

సునీలాక్షా నీలనిభాస్తథా వై నీలలోహితాః ।

దివ్యాన్తరిక్షభౌమాశ్చ పాతాలతలవాసినః ॥ ౩౮.౭॥

రుద్రైకధ్యాన నిరతాః శాన్తిం కుర్వన్తు మే సదా ।

వారుణ్యాం యే గణాః సర్వే సతతం పాశపాణయః ॥ ౩౮.౮॥

సశ్యామాక్షాః శ్యామనిభాస్తథా వై శ్యామలోహితాః ।

దివ్యాన్తరిక్షభౌమాశ్చ పాతాలతలవాసినః ॥ ౩౮.౯॥

పరమేశార్చనరతాః శాన్తిం కుర్వన్తు మే సదా ।

వాయవ్యాం యే గణాః సర్వే సతతం ధ్వజపాణయః ॥ ౩౮.౧౦॥

సూధూమ్రాక్షా ధూమ్రనిభాస్తథా వై ధూమ్రలోచనాః ।

దివ్యాన్తరిక్షభౌమాశ్చ పాతాలతలవాసినః ॥ ౩౮.౧౧॥

శివభక్తిపరాః సర్వే క్షేమం కుర్వన్తు మే సదా ।

కౌబేర్యాం యే గణాః సర్వే సతతం నిధిపాణయః ॥ ౩౮.౧౨॥

సుపీతాక్షాః పీతనిభాస్తథా వై పీతలోహితాః ।

దివ్యాన్తరిక్షభౌమాశ్చ పాతాలతలవాసినః ॥ ౩౮.౧౩॥

శివభక్తిపరాః సర్వే క్షేమం కుర్వన్తు మే సదా ।

ఈశాన్యాం యే గణాః సర్వే ప్రశాంతాః శూలపాణయః ॥ ౩౮.౧౪॥

సుసూక్ష్మాక్షాః సూక్ష్మనిభాస్తథా వై సూక్ష్మలోహితాః ।

దివ్యాన్తరిక్ష భౌమాశ్చ పాతాలతలవాసినః ॥ ౩౮.౧౫॥

రుద్రప్రణామపరమాః శాన్తిం కుర్వన్తు మే సదా ।

అధోభాగే గణా యే తు సతతం చక్రపాణయః ॥ ౩౮.౧౬ ॥

సుధూమ్రాక్షా ధూమ్రనిభాస్తథా వై ధూమ్రలోహితాః ।

దివ్యాన్తరిక్షభౌమాశ్చ పాతాలతలవసినః ॥ ౩౮.౧౭ ॥

శివభక్తిరతాః సర్వే శాన్తిం కుర్వన్తు మే సదా ।

ఊర్ధ్వ భాగే స్థితా యే తు సతతం పద్మపాణయః ॥ ౩౮.౧౮ ॥

సుపద్మాక్షాః పద్మనిభాస్తథా వై పద్మలోహితాః ।

దివ్యాన్తరిక్షభౌమాశ్చ పాతాలతలవాసినః ॥ ౩౮.౧౯ ॥

శివపూజాసమాయుక్తాః శాన్తిం కుర్వన్తు మే సదా ।

ఏతే గణా మహాత్మానో మహాబలపరాక్రమాః ॥ ౩౮.౨౦ ॥

శివం సమ్పూజ్య యత్నేన స్వం స్వం పదమవాపిరే ।

తతః సుప్రీతమనసః శాన్తిమాయుర్బలం శ్రియమ్ ॥ ౩౮.౨౧ ॥

ప్రయచ్ఛన్త్యాశు మర్త్యానాం తద్భక్తానాం విశేషతః ।

నామూఽమరావతీ పూజ్యా పూర్వభాగే వ్యవస్థితా ॥ ౩౮.౨౨ ॥

విద్యాధరగణాకీర్ణా సిద్ధగన్ధర్వసేవితా ।

రత్నప్రాకారరచితా మహారత్నోపశోభితా ॥ ౩౮.౨౩ ॥

తత్ర దేవపతిః శ్రీమాన్ వజ్రహస్తో మహాబలః ।

నేత్రాణాం తు సహస్రేణ శోభనేన విరాజితః ॥ ౩౮.౨౪ ॥

ఐరావతగజారూఢో హేమవర్ణో మహాద్యుతిః ।

దేవేన్ద్రః పరమో హృష్టః పరమేశ్వరృచనే రతః ॥ ౩౮.౨౫ ॥

శివధ్యానైకసమ్పన్నః శివభక్తిపరాయణః ।

శివభక్తైస్తథా చాన్యైర్దేవైరిహ సహనుగైః ॥ ౩౮.౨౬ ॥

శివప్రణామపరమః కరోతు మమ శాన్తికమ్ ।

ఆగ్నేయ్యాస్తు దిశోభాగే పురీ తేజోవతీ శుభా ॥ ౩౮.౨౭ ॥

నానాదేవగణాకీర్ణా రత్నజ్వాలాసమాకులా ।

తత్ర జ్వాలాపరీతాఙ్గో దీప్త్యాఙ్గౌరసమద్యుతిః ॥ ౩౮.౨౮ ॥

భూతికృద్దేహినాం దేవో జ్వలనః పాపనాశనః ।

శివపూజాసమాయుక్తః శివధ్యానవిభావితః ॥ ౩౮.౨౯ ॥

శాంతిం కరోతు మే దేవస్తథా పాపపరిక్షయమ్ ।

వైవస్వతపురీనామ దక్షిణస్యాం వ్యవస్థితా ॥ ౩౮.౩౦ ॥

లోహప్రాకారసంయుక్తా ప్రాసాదైర్గోపురైః శుభా ।

సురాసురశతానీకపితృయక్షోరగాలయః ॥ ౩౮.౩౧ ॥

తత్రేన్ద్రనీలసజ్జాశో రత్నస్రగ్వస్త్రభూషణః ।

ఖడ్గపాణిర్మహాతేజాః కరాలవదనోజ్జ్వలః ॥ ౩౮.౩౨ ॥

రాక్షసేన్ద్రశ్చ నిర్భుతిః శివార్చనరతః సదా ।

కరోతు మే మహాశాంతిం శివభక్తిసముత్సుకః ॥ ౩౮.౩౩ ॥

పశ్చిమే తు దిశో భాగే పురీ శుద్ధవతీ (శుద్ధిమతీ) శుభా ।

నానారత్నసమాకీర్ణా నానాకిన్నరసేవితా ॥ ౩౮.౩౪ ॥

తేజః ప్రాకారసజ్జీర్ణా నిరౌపమ్యా సదోజ్జ్వలా ।

తత్ర మౌక్తికసజ్జాశః పరిపిఙ్గలలోచనః ॥ ౩౮.౩౫ ॥

శ్వేతవస్త్రపరీధానః పాశహస్తో మహాద్యుతిః ।

వరుణః పరయా భక్త్యా శివైకాఽఽహితమానసః ॥ ౩౮.౩౬ ॥

రోగశోకార్తిసంతాపం వినాశయతు మే సదా ।

వాయవ్యే తు దిశో భాగే పురీగన్ధవతీ శుభా ॥ ౩౮.౩౭ ॥

ఋషిసిద్ధగణాకీర్ణా హేమప్రాకారతోరణా ।

తథా ధూమ్రేణ దేహేన కృష్ణపిఙ్గలలోచనః ॥ ౩౮.౩౮ ॥

పటవాసాస్తరాలీనో ధ్వజయష్టాయుధోజ్జ్వలః ।

పవనః పరమో దేవః పరమేశ్వరభావితః ॥ ౩౮.౩౯ ॥

క్షేమారోగ్యబలం శాంతిం కరోతు మమ సర్వదా ।

మహోదయా నామ పురీ ఉత్తరేణ వ్యవస్థితా ॥ ౩౮.౪౦ ॥

అనేకయక్షసజ్జీర్ణా నానారత్నోపశోభితా ।

తత్ర దేవో గదాహస్తశ్చిత్రస్రగ్వస్త్రభూషణః ॥ ౩౮.౪౧ ॥

హ్రస్వబాహుర్మహాతేజాః పరిపిఙ్గలలోచనః ।

కుబేరః శ్రీముఖః శ్రీమాన్ హరపాదార్చనే రతః ॥ ౩౮.౪౨ ॥

శాన్తిం కరోతు మే ప్రీతః శమశాన్తేన చేతసా ।
 యశోవతీ పురీ రమ్య ఐశాన్యాం దిశి సంస్థితా ॥ ౩౮.౪౩॥
 నానాగణసమకీర్ణా నానాకృతసురాలయా ।
 తేజఃప్రాకారపర్యంతా నిరౌపమ్యగుణాన్వితా ॥ ౩౮.౪౪॥
 తత్ర మౌక్తికసజ్కాశః శశాంజ్కృతశేఖరః ।
 త్రిణేత్రః శాన్తరూపాత్మా హ్యక్షమాలాధరో హరః ॥ ౩౮.౪౫॥
 ఈశానః పరమో దేవః శివధ్యానైకతత్పరః ।
 సోఽపి సర్వాత్మభావేన శాన్తిమాశు కరోతు మే ॥ ౩౮.౪౬॥
 ఈశ్వర ఉవాచ ।
 శాన్తాః శివార్చనరతాః శివపాదసక్తాః
 యుక్తా మఖాయుతఫలైర్వరభస్మభూషాః ।
 రుద్రాక్షవక్షస ఇమే శివలిజ్జభక్తా
 ఏతే మదర్చనఫలేన గణాతాముపేతాః ॥ ౩౮.౪౭॥
 ॥ ఇతి శాస్త్ర్యధ్యాయః ౨ ॥

॥ అథ శాస్త్ర్యధ్యాయః ౩ ॥

(లోకశాన్తిః)

భూలోకే చ భువర్లోకే స్వర్లోకే చ వసన్తి యే ।
 దేవదివ్యప్రభాయుక్తాః శాన్తిం కుర్వన్తు మే సదా ॥ ౩౯.౧॥
 మహర్లోకే జనోలోకే తపోలోకే చ సంస్థితాః ।
 తే తు ప్రముదితా దేవాః శాన్తిం కుర్వన్తు మే సదా ॥ ౩౯.౨॥
 సత్యలోకే చ యే దేవాః ప్రభాజ్వలితవిగ్రాః ।
 శివభక్తాః సుమనసః భయార్తిం నాశయన్తు మే ॥ ౩౯.౩॥
 తపోలోకే చ యే దేవాః శుద్ధాః స్ఫటికవిగ్రహాః ।
 రుద్రభక్తా మహాత్మానః శివం కర్వన్తు మే సదా ॥ ౩౯.౪॥
 జనోలోకే చ యే దేవా ధౌతచామీకరప్రభాః ।
 ఈశానం ప్రణతా నిత్యం శాన్తిం కుర్వన్తు మే సదా ॥ ౩౯.౬॥

భువర్లోకే చ యే దేవా భాసయంతో దిశో దశ ।

శివైకశరణా దేవాః పాపం ప్రశమయన్తు మే ॥ ౩౯.౭॥

(గిరికన్దరాదిశాన్తిః)

గిరికన్దరదుర్గేషు నివసన్తి చ యే నరాః ।

రుద్రార్చనరతా నిత్యం శాన్తిం కుర్వన్తు మే సదా ॥ ౩౯.౮॥

(దేవీభ్యః శాన్తిప్రార్థనా)

శరచ్చన్ద్రాంశుగౌరేణ దేహేనామితతేజసా ।

సరస్వతీ శివే భక్తా శాన్తిమాశు కరోతు మే ॥ ౩౯.౯॥

చారుచామీకరప్రఖ్యా సరోజకరపల్లవా ।

శివభక్తా చ శ్రీదేవీ శ్రీమద్భుక్తిం దదాతు మే ॥ ౩౯.౧౦॥

చారుణా ముఖచన్ద్రేణ విచిత్రకనకోజ్జ్వలా ।

జయా దేవీ శివే భక్తా సర్వాన్ కామాన్ దదాతు మే ॥ ౩౯.౧౧॥

హారేణ సువిచిత్రేణ భాస్వత్కనకమేఖలా ।

అపరాజితా రుద్రభక్తా కరోతు విజయం మమ ॥ ౩౯.౧౨॥

(గ్రహశాన్తిః)

సిన్ధూరారుణవర్ణేన దేహేనాయతతోచనః ।

సహస్రకిరణః శ్రీమాన్ సప్తసప్తకవాహనః ॥ ౩౯.౧౩॥

గభస్తిమాలీ భగవాన్ శివపాదార్చనే రతః ।

కరోతు మే మహాశాన్తిం గ్రహపీడానివారణమ్ ॥ ౩౯.౧౪॥

జగదాప్యాయనకరోఽప్యమృతాంశుః సుశీతలః ।

సోమః సౌమ్యేన భావేన గ్రహపీడాం వ్యపోహతు ॥ ౩౯.౧౫॥

పద్మరాగేణ దేహేన దేవః పిఙ్గలతోచనః ।

అఙ్గైరకస్తు సతతం రుద్రపూజాపరాయణః ॥ ౩౯.౧౬॥

రుద్రసద్భావసమ్పన్నో రుద్రధ్యానైకతత్పరః ।

గ్రహపీడాభయం సర్వం వినాశయతు మే సదా ॥ ౩౯.౧౭॥

కుఙ్కుమఫలినా శ్రీమాన్ దేహేనాఽఽరక్తపిఙ్గలః ।

బుధోఽపి శివధామాత్మా గ్రహపీడాం వ్యపోహతు ॥ ౩౯.౧౮॥

తప్తచామీకరాభో యః సర్వజ్ఞానసుధాలయః ।

బృహస్పతిః సదాకాలమీశ్వరార్చనతత్పరః ॥ ౩౯.౧౯ ॥

సోఽపి శాన్తాత్మచిత్తేన పరమేణ సమాధినా ।

గ్రహపీడాం వినిర్జిత్య కరోతు విజయం మమ ॥ ౩౯.౨౦ ॥

హిమకున్దేన్ద్రతుల్యాభోఽసురదైత్యేన్ద్రపూజితః ।

శుక్రః శివార్చకో నిత్యం గ్రహపీడాం వ్యపోహతు ॥ ౩౯.౨౧ ॥

భిన్నా(నీలా)జ్ఞానసమచ్ఛాయః సురక్షనయనద్యుతిః ।

శనైశ్చరః శివే భక్తః గ్రహపీడాం వ్యపోహతు ॥ ౩౯.౨౨ ॥

ధూన్ద్రాయమాణః సతతం సర్వోత్పాతసమన్వితః ।

నీలాజ్ఞానసమః శ్రీమాన్ సైహ్మికేయో మహాద్యుతిః ॥ ౩౯.౨౩ ॥

శివపూజారతో రాహుః గ్రహపీడాం వ్యపోహతు ।

ధూన్ద్రాయమాణః సతతం సర్వోత్పాతసమన్వితః ॥ ౩౯.౨౪ ॥

శివార్చనరతః కేతుర్గ్రహపీడాం వ్యపోహతు ।

ఏతే గ్రహా మహాత్మానః శివార్చనపరాయణాః ॥ ౩౯.౨౫ ॥

శాన్తిం కుర్వన్తు మే హృష్టాః సదాకాలం హితైషిణః ।

ముఖే యస్య స్థితో నిత్యం వ్యష్టిర్నామ మహాబలః ॥ ౩౯.౨౬ ॥

సుముఖ విఘ్నకారీ చ పృష్ఠే చ విజయఙ్కరః ।

రుద్రప్రణామపరమః శాన్తిమాశు కరోతు మే ॥ ౩౯.౨౭ ॥

(తిథిశాన్తిః)

తృతీయా సప్తమీ చైవ దశమీ చ చతుర్దశీ ।

చతుర్థీ చాష్టమీ చైవ ఏకాదశీ చ పూర్ణిమా ॥ ౩౯.౨౮ ॥

ఏతా విఘ్నకరా భక్తాః శుక్లకృష్ణసముద్భవాః ।

భవన్తు మే శ్రియో నిత్యం కుర్వన్తు విజయం సదా ॥ ౩౯.౨౯ ॥

అమావాస్యా మహాపుణ్యా పితృదేవసమన్వితా ।

శివా హ్యేషా తు పరమా శివస్య పరమాత్మనః ॥ ౩౯.౩౦ ॥

శివతేజః సమాయుక్తాః కరోతు మమ శాన్తికమ్ ।

ప్రతిపద్వహ్నిసంయుక్తా అష్టమీ రుద్ర(ఆర్ధ్రా)సంయుతా ॥ ౩౯.౩౧ ॥

నవమీ తిథిరత్యుగ్రా దుర్గాదేవ్యధిదేవతా ।

దశమీ ధర్మసంయుక్తా రుద్రేణైకాదశీయుతా ॥ ౩౯.౩౨॥

ద్వాదశీ విష్ణుసంయుక్తా మదనేన త్రయోదశీ ।

చతుర్దశీ మహేశేన పూర్ణిమా తుహినాంశునా ॥ ౩౯.౩౩॥

ఏతన్తు తిథయః సర్వా ఈశానార్చనతత్పరాః ।

శాన్తిం కుర్వన్తు మే నిత్యం సదాకాలం హితైషిణః ॥ ౩౯.౩౪॥

(యోగశాన్తిః)

విష్కమ్భః ప్రీతిరాయుష్మాన్ సౌభాగ్యం శోభనం తథా ।

అతిగణ్ఢః సుకర్మా చ ధృతిః శూలస్తథైవ చ ॥ ౩౯.౩౫॥

గణ్ఢో వృద్ధిర్ధృవశ్చైవ వ్యాఘ్రాతో హర్షణస్తథా ।

వజ్రంసిద్ధిర్వ్యతీపాతో వరీయాన్ పరిఘః శివః ॥ ౩౯.౩౬॥

సిద్ధః సాధ్యః శుభః శుభ్రో బ్రాహ్మమాహేన్ద్రవైధృతాః ।

చన్ద్రస్య భానోరుతప్నానా యే తే యోగా మహాబలాః ॥ ౩౯.౩౭॥

శివశక్తియుతాః సర్వే శివశక్తివిధాయినః ।

శాన్తిం కుర్వన్తు మే నిత్యం శివధ్యానపరాయణాః ॥ ౩౯.౩౮॥

(నక్షత్రశాన్తిః)

కృత్తికా పరమా దేవీ రోహిణీ రుచిరాననా ।

శ్రీమాన్ మృగశిరా భద్రా ఆర్ద్రా చ పరమోజ్జ్వలా ॥ ౩౯.౩౯॥

పునర్వసుస్తథా పుష్య ఆశ్లేషా చ మహోజ్జ్వలా ।

నక్షత్రమాతరో హ్యేతాః ప్రభామాలావభాసకాః ॥ ౩౯.౪౦॥

మహాదేవార్చనరతా మహాదేవానుభావితాః ।

పూర్వభాగే స్థితాశ్చైతాః శాన్తిం కుర్వన్తు మే సదా ॥ ౩౯.౪౧॥

మఘా సర్వగుణోపేతా పూర్వా చైవ తు ఫల్గునీ ।

ఉత్తరా ఫల్గునీ చేష్ఠా హస్తచిత్రరథోత్తమా ॥ ౩౯.౪౨॥

స్వాతీ విశాఖా వరదా దక్షిణస్థానసంస్థితా ।

అర్చయన్త్యః సదా కాలం దేవం త్రిణయనం ప్రభుమ్ ॥ ౩౯.౪౩॥

మమాపి శాన్తిం చైవైతాః కుర్వన్తు శివచోదితాః ।

అనూరాధా తథా జ్యేష్ఠా మూలా బుద్ధిసమత్వితా ॥ ౩౯.౪౪॥

పూర్వాషాఢా మహావీర్యా ఆషాఢాత్యుత్తరా శుభా ।
 అభిజిన్నామ నక్షత్రం శ్రవణం పరమోత్తమమ్ ॥ ౩౯.౪౫॥
 ఏతాః పశ్చిమతో దీప్తాః రాజన్యశ్చారుమూర్తయః ।
 ఈశానం పూజయన్వ్యేతాః సర్వకాలం సుమైః శివే ॥ ౩౯.౪౬॥
 ప్రశాంతిం మమ కుర్వన్తు విభూతిం చ సమాహితాః ।
 శ్రవిష్ఠా శతభిషక్ చైవ పూర్వా భాద్రపదా తథా ॥ ౩౯.౪౭॥
 ఉత్తరా భాద్రరేవత్యావశ్విని చ మహర్ధికా ।
 భరణీ చ మహావీర్యాం నిత్యముత్తరతః స్థితాః ॥ ౩౯.౪౮॥
 శివార్చనరతా నిత్యం శివైకగతమానసాః ।
 శాంతిం కుర్వన్తు మే నిత్యం సర్వకాలం సుఖోదయాః ॥ ౩౯.౪౯॥
 (రాశిశాంతిః)

అథ మేషో మృగాధీశో ధనుర్దీప్తిమతాం వరః ।
 పూర్వేణ భాసయన్వ్యేతే శివపూజాపరాయణాః ॥ ౩౯.౫౦॥
 శాంతిం కుర్వన్తు మే నిత్యం బలం సౌభాగ్యమేవ చ ।
 వృషః కన్యా చ వరదా మకరశ్చ మహార్థకః ॥ ౩౯.౫౧॥
 హరపాదరతా నిత్యం శివభావేన భావితాః ।
 ఏతే దక్షిణదిక్సంస్థాః పూజయన్తి సదాశివమ్ ॥ ౩౯.౫౨॥
 భక్త్యా చ పరయా నిత్యం శాంతిం కుర్వన్తు మే సదా ।
 మిథునం చ తులాకుంభా పశ్చిమస్యాం దిశి స్థితాః ॥ ౩౯.౫౩॥
 శివపాదార్చనరతాః శాంతిం కుర్వన్తు మే సదా ।
 కర్కటో వృశ్చికో మీనో హ్యేతే ఉత్తరతః స్థితా ॥ ౩౯.౫౪॥
 యజన్వ్యేతే సదా కాలం రుద్రం భువననాయకమ్ ।
 శాంతిం కుర్వన్తు మే నిత్యం శివజ్ఞానవిధాయినః ॥ ౩౯.౫౫॥
 (ఋషిశాంతిః)

ఋషయః సత్య విఖ్యాతా ధ్రువాంతాః పరమేజ్వలాః ।
 భస్మరుద్రాక్షభూషాఢ్యా త్రిపుణ్ణిపరిమణ్డితాః ॥ ౩౯.౫౬॥
 శివలిఙ్గార్చనపరాస్త్రికాలమమితౌజసః

కశ్యపో గాలవో గార్గో విశ్వామిత్రో మహాముని ।

భృగుర్దక్షో వసిష్ఠశ్చ మృకణ్డుః పులహః క్రతుః

నారదో మునిరత్రిశ్చ భరద్వాజోఽఙ్గిరాః మునిః ॥ ౩౯.౫౮॥

వాల్మీకిః కౌశికః కర్ణః శాకల్యోఽథ పునర్వసుః ।

శాకలాయన(ఆశ్వలాయన) ఇత్యాద్యా మునయోఽథ తపస్వినః ॥ ౩౯.౫౯॥

శివధ్యానార్చనోద్వ్యక్తాః శాన్తిం కుర్వన్తు మే సదా ।

ఋషిపత్న్యో మహాభాగాః ఋషికన్యాః కుమారకాః ॥ ౩౯.౬౦॥

శివార్చనరతా నిత్యం శాన్తిం కుర్వన్తు మే సదా ।

కుర్వన్తు శాన్తిం వివిధాం సురోత్తమాః ।

శివార్చకా భస్మత్రిపుణ్ణాభూషితాః ।

లిङ్గార్చకాః శాశ్వతధర్మయుక్తాః

యుక్తా భవన్త్యేవ శివప్రసాదాత్ ॥ ౩౯.౬౧॥

॥ ఇతి శాస్త్ర్యధ్యాయః ౩ ॥

॥ అథ శాస్త్ర్యధ్యాయః ౪ ॥

ఈశ్వర ఉవాచ ।

(సిద్ధగన్ధర్వాది శాన్తిః)

సిద్ధాశ్చ సిద్ధతపసో గన్ధర్వాప్సరసాం గణాః ।

విద్యాధరా మహాత్మానో గరుడశ్చ మహార్థకాః ॥ ౪౦.౧॥

మహేశ్వరపరా హ్యేతే మహేశ్వరపదార్చకాః ।

సిద్ధిమాశు ప్రయచ్ఛన్తు శివధర్మపరాయణాః ॥ ౪౦.౨॥

నముచిరైత్యరాజేన్ద్రః శమ్భుపూజాపరాయణః ।

మహానాదోఽపి విఖ్యాతో దైత్యః పరమవీర్యవాన్ ॥ ౪౦.౩॥

హాటకేశ్వరదేవస్య నిత్యం పూజాపరాయణః ।

బలం వీర్యం చ మే క్షిప్రం ప్రయచ్ఛన్తు మహార్థకాః ॥ ౪౦.౪॥

(దైత్యశాన్తిః)

మహాజమ్భూహయగ్రీవః ప్రహ్లాదో దైత్యపుంజవః ।

తారకాగ్నిముఖా దైత్యా కాలనేమిర్మహాబలాః ॥ ౪౦.౫॥

ఏతే దైత్యా మహాత్మానః శివసద్భావభావితాః ।
పుష్టిం బలం తథా వీర్యం ప్రయచ్ఛన్తు చ మే సుఖమ్ ॥ ౪౦.౬ ॥

వైరోచనో హిరణ్యాక్షః సుపర్వా చ సులోమకః ।
ముచుకున్దః సుకణ్ణశ్చ దైత్యో రోచనకస్తథా ॥ ౪౦.౭ ॥

భావేన పరమేణాశు యజన్తః సర్వదా శివమ్ ।
సతతం శితభావేన పుష్టిం కుర్వన్తు మే సదా ॥ ౪౦.౮ ॥

(నాగశాస్త్రిః)

ఆరక్షేన శరీరేణ రక్తాంతాయతతోచనః ।
మహాభోగకృతాటోపః శఙ్ఖాబ్జకృతలాఞ్ఘనః ॥ ౪౦.౯ ॥

అనలో నాగరాజేన్ద్రః శివపాదార్చనే రతః ।
మహాపాపవిషం హృత్వా శాన్తిమాశు కరోతు మే ॥ ౪౦.౧౦ ॥

సుఖేన సుశరీరేణ సుశ్యేతోత్పలశేఖరః ।
చారుభోగకృతాటోపశ్చారుహారవిభూషణః ॥ ౪౦.౧౧ ॥

వాసుకిర్నాగరాజేన్ద్రః శివపాదార్చనే రతః ।
సర్వరోగవిషం హృత్వా క్షేమారోగ్యం దదాతు మే ॥ ౪౦.౧౨ ॥

అతిప్రీతేన దేహేన ప్రస్ఫురద్భోగసమృదా ।
తేజసా చాతిదీప్తేన కృతస్వస్తికలక్షణః ॥ ౪౦.౧౩ ॥

నాగేన్ద్రస్తక్షకః శ్రీమాన్నాగకోట్యా సమన్వితః ।
విషశస్త్రాదినస్తాపం హత్వా శాన్తిం కరోతు మే ॥ ౪౦.౧౪ ॥

పద్మవర్ణేన దేహేన పద్మపత్రాయతేక్షణః ।
పద్మబిన్దుకృతాభాసో గ్రీవాయామేకరేఖయా ॥ ౪౦.౧౫ ॥

ఖ్యాతః పద్మో మహానాగః శివపాదార్చనేరతః ।
కరోతు మే మహాశాన్తిం మహాపాపవిషక్షయమ్ ॥ ౪౦.౧౬ ॥

పుణ్డరీకనిభేనాపి దేహేనామితతేజసా ।
శఙ్ఖశూలాబ్జరుచిరైర్భూషితో మూర్ధ్ని బిన్దుభిః ॥ ౪౦.౧౭ ॥

మహాపద్మో మహానాగో హరపాదార్చనే రతః ।
వినిహత్య విషం ఘోరం శాన్తిమాశు కరోతు మే ॥ ౪౦.౧౮ ॥

శక్తిపాలః శ్రియా దీప్తః శివపాదాబ్జపూజకః ।
 మహావిషం మహాఘారం శాన్తిమాశు కరోతు మే ॥ ౪౦.౨౦॥
 అతిగౌరేణ దేహేన చన్ద్రార్ధకృతశేఖరః ।
 దీప్తభోగః కృతాబోపః శమ్భులక్షణలక్షితః ॥ ౪౦.౨౧॥
 గులికో నాగరాజేన్ద్రో నిత్యం హరపరాయణః ।
 అపహృత్య విషం ఘోరం కరోతు విషశాన్తికమ్ ॥ ౪౦.౨౨॥
 అన్తరిక్షే చ యే నాగా యే నాగా భువి సంస్థితాః ।
 పాతాలే సంస్థితా నాగాః సర్వైః పృథ సమన్వితాః ॥ ౪౦.౨౩॥
 రుద్రపాదార్చనోద్యుక్తాః శాన్తిం కుర్వన్తు మే సదా ।
 నాగీన్యో నాగకన్యాశ్చ తథా నాగకుమారికాః ॥ ౪౦.౨౪॥
 శివభక్తాః సుమనసః శాన్తిం కుర్వన్తు మే సదా ।
 య ఇదం నాగ సంస్థానం కీర్తయేద్వా శ్రృణోతి వా ॥ ౪౦.౨౫॥
 న తం నాగా విహింసన్తి విషం నాక్రమతే సదా ।
 గణ్ధా పుణ్యా మహాదేవీ యమునా నర్మదా నదీ ॥ ౪౦.౨౬॥
 (నదీశాన్తిః)
 గోమతి చాపి కావేరీ వరుణా దేవకీ తథా ।
 సర్వభూతపతిం దేవం పరమేశం మహేశ్వరమ్ ॥ ౪౦.౨౭॥
 పూజయన్తి సదా నద్యస్సదా తద్భావభావితాః ।
 శాన్తిం కుర్వన్తు మే నిత్యం సదా పాపపరీక్షకాః ॥ ౪౦.౨౮॥
 చన్ద్రభాగా మహాపుణ్యా నదీ గోదావరీ శుభా ।
 సరయూః గణ్ధకీ శ్రేష్ఠా కౌశికీ చ సరస్వతీ ॥ ౪౦.౨౯॥
 పమ్పా వేగవతీ పుణ్యా శ్రేష్ఠా విష్ణునదీ తథా ।
 ఏతా నద్యో మహాభాగాః శివపాదార్చనే రతాః ॥ ౪౦.౩౦॥
 శాన్తిం కుర్వన్తు మే నిత్యం శివధ్యానైకమానసాః ।
 నైరజ్ఞానా నామ నదీ శోణశాన్తి మహాహ్రదః ॥ ౪౦.౩౧॥
 మన్దాకినీ చ పరమా సదా సన్నిహితా శుభా ।
 ఏతాశ్చాన్యా మహానద్యో భూమిదివ్యన్తరిక్షగాః ॥ ౪౦.౩౨॥

రుద్రార్చనపరా నద్యః కుర్వన్తు మమ శాన్తికమ్ ।
గుహ్యోని యాని తీర్థాని ఆసముద్రాత్సరాంసి చ ॥ ౪౦.౩౩॥
కుర్వన్తు శాన్తికం తాని కీటకాధిష్ఠితాని చ ।

(యక్షాదిశాన్తిః)

మహావైశ్రవణో దేవో యక్షరాజో మహార్ధికః ॥ ౪౦.౩౪॥
యక్షకోటిపరీవారః యక్షాఽసజ్జ్యేయ సంయుతః ।
మహావిభవసమ్పన్నో హరపాదార్చనే రతః ॥ ౪౦.౩౫॥
శాన్తిం కరోతు మే ప్రీతః పద్మపత్రాయతేక్షణః ।
మాణిభద్రో మహాయక్షో మణిరత్నవిభూతః ॥ ౪౦.౩౬॥
మనోహరేణ హరేణ కణ్ణలగ్నేన రాజతే ।
శివధ్యానపరో నిత్యం శివపాదాబ్జపూజకః ॥ ౪౦.౩౭॥
శాన్తిం కరోతు మే నిత్యం సర్వరోగనివారణమ్ ।
యక్షిణీ యక్షకన్యాభిః పరివారితవిగ్రహా ॥ ౪౦.౩౮॥
రుద్రార్చనరతా నిత్యం కరోతు మమ శాన్తికమ్ ।
సువీరో నామ యక్షేన్ద్రో మణికుణ్డలభూషణః ॥ ౪౦.౩౯॥
లలాటహేమపట్టేన శోభనేన విరాజితః ।
బహుయక్షసమాకీర్ణో యక్షైర్నమితవిగ్రహః ॥ ౪౦.౪౦॥
శివపూజారతో నిత్యం కరోతు మమ శాన్తికమ్ ।
పఞ్చాగో నామ యక్షేన్ద్రః కర్ణికాకటకోజ్జ్వలః ॥ ౪౦.౪౧॥
మకుటేన విచిత్రేణ కేయూరాభ్యాం విరాజితః ।
యక్షకన్యాసమాయుక్తో యక్షకోటిసమన్వితః ॥ ౪౦.౪౨॥
హరార్చనరతః శ్రీమాన్ కరోతు మమ శాన్తికమ్ ।
శ్రీమాన్ విభణ్ణకో యక్షో నానారత్నవిభూషితః ॥ ౪౦.౪౩॥
చారుకుణ్డలయుగ్మేన కర్ణే నిత్యం విరాజితః ।
యక్షేన్ద్రో యక్షసమితో యక్షనేనాపతిర్బుధః ॥ ౪౦.౪౪॥
హరపాదార్చనరతః కరోతు మమ శాన్తికమ్ ।

ధృతరాష్ట్రో మహాతేజాః యక్షో యక్షాధిపః ప్రభుః ॥ ౪౦.౪౫॥

దివ్యపట్టాంకుకఞ్చో మణికాఞ్చనభూషణః ।

శివప్రసాదసమపన్నః కరోతు మమ శాన్తికమ్ ॥ ౪౦.౪౬॥

శివప్రసాదసమృన్నః కరోతు మమ శాన్తికమ్ ।

పూర్ణభద్రో మహాయక్షో సర్వాలక్ష్మారభూషితః ॥ ౪౦.౪౭॥

రత్నదీప్తేన దేహేన పట్టేనాతివిరాజితః ।

యక్షకోటిసహస్రేణ పరివారితవిగ్రహః ॥ ౪౦.౪౮॥

రుద్రప్రణామపరమో రుద్రభక్తిసమన్వితః ।

రుద్రార్చనసమాయుక్తః కరోతు మమ శాన్తికమ్ ॥ ౪౦.౪౯॥

విరూపాక్షశ్చ యక్షేంద్రః శ్వేతవాసా మహాద్యుతిః ।

చారుకాఞ్చనమాలాభిః కింకరవకాఞ్చితః ॥ ౪౧.౧॥

విభూషితః సదాకాలం వరదానైకతత్పరః ।

రుద్రపూజాకరో నిత్యం కరోతు మమ శాన్తికమ్ ॥ ౪౧.౨॥

అన్తరిక్షే చ యే యక్షా యే యక్షాః సర్వసంస్థితాః ।

గిరికన్ధరదుర్గేషు యే యక్షా భూతివాసినః ॥ ౪౧.౩॥

పాతాలవాసినో యక్షా నానారూపాయుధోద్యతాః ।

శివభక్తాః సుమనసః శివపూజాసముత్సుకాః ॥ ౪౧.౪॥

శాన్తిం కుర్వన్తు మే హృష్టాః శాన్తాః శాన్తేన తేజసా ।

యక్షిణ్యో వివిధాకారాస్తథా యక్షకుమారకాః ॥ ౪౧.౫॥

యక్షకన్యా మహాభాగాః శివధ్యానైకతత్పరాః ।

శాన్తిం సప్తస్త్వయనం క్షేమం బలం కల్యాణమేవ చ ॥ ౪౧.౬॥

శాన్తిం కుర్వన్తు సర్వే హరపదకమలోదారభావైక భృగౌ

యక్షాస్త్ర్యక్షపదామ్బుజార్చనరతా నాగాఃసదా పాన్తు మామ్ ।

సద్యోజాతప్రియాభిః గిరివరజనితా పుణ్యనద్యోఽపి సద్యః

పాపం మే ప్రవినాశయన్తు సతతం శర్వార్చనాసూద్యతాః ॥ ౪౦.౫౦॥

॥ ఇతి శాస్త్ర్యధ్యాయః ౪ ॥

॥ అథ శాస్త్ర్యధ్యాయః x ॥

ఈశ్వర ఉవాచ ।

(పర్వతసాగరౌశాన్తిః)

సిద్ధిమాశు ప్రయచ్ఛన్తు నిత్యమేవ సమాహితాః ।

పర్వతాః సర్వతః సర్వే పర్వత్యశ్చ మహర్ధికాః ॥ ౪౧.౭॥

శివభక్తాః సుమనసః శాన్తిం కుర్వన్తు మే సదా ।

సముద్రాః సరితః సర్వే సాగరాశ్చ మహర్ధికాః ॥ ౪౧.౮॥

రత్నగర్భాశ్చ వివిధా యే చాన్యే సాగరా భువి ।

రుద్రపూజాపరా నిత్యం కుర్వన్తు మమ శాన్తికమ్ ॥ ౪౧.౯॥

(రాక్షసశాన్తిః)

రాక్షసాః సర్వతః సర్వే రాక్షసా ఘోరారూపిణః ।

రాక్షసా యే మహావీర్యా రాక్షసాశ్చ మహాబలాః ॥ ౪౧.౧౦॥

స్థలస్థా రాక్షసా యే చ అన్తరిక్షే చ రాక్షసాః ।

పాతాలే రాక్షసా యే తు నిత్యం రుద్రార్చనే రతాః ॥ ౪౧.౧౧॥

(ప్రేతపిశాచాదిశాన్తిః)

భైరవం యస్య రూపం తు ప్రేతభస్మావగుణితమ్ ।

అనేకరూపధారిణో డాకిన్యశ్చ మహాబలాః ॥ ౪౧.౧౨॥

అన్తరిక్షగతా యాశ్చ డాకిన్యః స్వర్గసంస్థితాః ।

పాతాలే భూతలే యాశ్చ గిరిదుర్గేషు యాః స్థితాః ॥ ౪౧.౧౩॥

రుద్రప్రణామపరమా రుద్రపూజాపరాః స్థితాః ।

తృతీయం లోచనం ఖడ్గం త్రిశూలం కరపల్లవే ॥ ౪౧.౧౪॥

తేజసా తస్య దేవస్య శాన్తిం కుర్వన్తు మే సదా ।

సర్వతో భూతరూపాఢ్యా మహాభూతా మహోజ్జ్వలాః ॥ ౪౧.౧౫॥

సర్వభూతస్థితాః సౌమ్యాః సర్వే భూతా మనోజవాః ।

అన్తరిక్షే చ యే భూతా యే భూతా భువి సంస్థితాః ॥ ౪౧.౧౬॥

పాతాలే భూతలే భూతా యే చ భూతాస్త్రిపూమకాః ।

ఖట్యాజ్ఞం యస్య విమలం కపాలం కరపల్లవే ॥ ౪౧.౧౭॥

తేజసా తస్య దేవస్య శాంతిం కుర్వన్తు మే సదా ।
 ప్రేతాః ప్రేతగణాః సర్వే సుప్రీతాః సర్వతోముఖమ్ ॥ ౪౧.౧౮॥
 అన్తరిక్షే చ యే ప్రేతా యే ప్రేతా దివి సంస్థితాః ।
 పాతాలే భూతలే చైవ యే ప్రేతాః కామరూపిణః ॥ ౪౧.౧౯॥
 శ్మశానం నిలయో యస్య వృషభో యస్య వాహనమ్ ।
 తేజసా తస్య దేవస్య శాంతిం కుర్వన్తు మే సదా ॥ ౪౧.౨౦॥
 యే పిశాచా మహాపీర్యా యే పిశాచా మహర్ధికాః ।
 యే పిశాచా భీషణాశ్చ పిశాచాః కామరూపిణః ॥ ౪౧.౨౧॥
 నానారూపధరాః సర్వే సర్వే సత్త్వగుణోత్తరాః ।
 అన్తరిక్షే పిశాచా యే స్వర్గే యే చ పిశాచకాః ॥ ౪౧.౨౨॥
 భూతలే యే పిశాచా యే పాతాలతలవాసినః ।
 చంద్రార్ధం మస్తకే యస్య యస్య భస్మ విభూషణమ్ ॥ ౪౧.౨౩॥
 తేజసా తస్య దేవస్య శాంతిం కుర్వన్తు మే సదా ।
 అపస్మారగ్రహాః సర్వే సర్వే చాపి జ్వరగ్రహాః ॥ ౪౧.౨౪॥
 గర్భబాలగ్రహా యే తు నానారోగగ్రహాశ్చ యే ।
 అన్తరిక్షే గ్రహా యే చ స్వర్గే యే చ గ్రహోత్తరాః ॥ ౪౧.౨౫॥
 పాతాలే భూతలే యే చ యే గ్రహాః సర్వతో దిశః ।
 కణ్ఠో యస్య మహానీలం భూషణం యస్య పన్నగః ॥ ౪౧.౨౬॥
 తేజసా తస్య దేవస్య శాంతిం కుర్వన్తు మే సదా ।
 ఇతి దేవాదయః సర్వే శివజ్ఞానవిధాయినః ॥ ౪౧.౨౭॥
 కుర్వన్తు శాంతిం జగతః శివభక్తేషు సర్వదా ।
 --
 శివజ్ఞానపరో భూత్వా స్తుత్వైవం శివభక్తకాన్ ॥ ౪౧.౨౮॥
 శివధ్యానపరో భూత్వా ఏతత్సోత్రముదీరయేత్ ।
 ఇత్యుక్త్వా దేవదేవస్య సన్నిధౌ నన్దికేశ్వరః ॥ ౪౧.౨౯॥
 కృతాజ్ఞులిపుటో భూత్వా దేవం తుష్టావ హృష్టభీః ।

నన్దికేశ్వర ఉవాచ ।

--

జయాత్మయోగసంస్థాయ జయ సంశుద్ధచేతనే ॥ ౪౧.౩౦॥

జయదానేకరూపాయ జయేశాయ నమోఽస్తు తే

జయోత్తమాయ దేవాయ జయకల్యాణరూపిణే ॥ ౪౧.౩౧॥

జయ ప్రణవమోహాయ జయాజయ్యాయ తే నమః ।

జయ శర్వాయ దేవాయ సర్వేశాయ మహాత్మనే ॥ ౪౧.౩౨॥

జయలక్ష్మీవిధానాయ జయ కీర్తివిధాయినే ।

జయ వాక్యవిశుద్ధాయ అతీతాయ నమో నమః ॥ ౪౧.౩౩॥

జయ విష్విన్ద్యవన్ద్యాయ శివశాంతాయ తే నమః ।

జయ విజ్ఞానశుద్ధదాయ సర్వవ్యాపిన్నమో నమః ॥ ౪౧.౩౪॥

జయ కాంతార్థదేహాయ జయ చన్తార్థధారిణే ।

జయ దేవాధిదేవాయ జయ రుద్రాయ తే నమః ॥ ౪౧.౩౫॥

జయ త్రిభువనేశాయ జయ విఖ్యాతమూర్తయే ।

జయాధారాయ శర్వాయ జగత్కర్త్రే నమో నమః ॥ ౪౧.౩౬॥

జయ నిర్మలదేహాయ జయ సర్వార్థదాయినే ।

జయ భర్త్రే చ హస్త్రే చ జయ త్రిపురభేదినే ॥ ౪౧.౩౭॥

జయ మన్మథనాశాయ సర్వేశాయ నమో నమః ॥

॥ ఇతి శాస్త్ర్యధ్యాయః ✕ ॥

॥ అథ శాస్త్ర్యధ్యాయఫలకథనమ్ ॥

స్కన్ద ఉవాచ ।

జైగీషవ్య మహాభాగ శివప్రోక్షాశ్చ శాస్త్రయః ॥ ౪౧.౩౦॥

సర్వేషాం శాన్తికాధ్యాయాన్ శ్రుత్వా భక్తియుతాశ్చ యే ।

ఇత్యేవం శాన్తికాధ్యాయం యః పఠేచ్ఛుణుయాదపి ॥ ౪౧.౩౯॥

విధూయ సర్వపాపాని శివలోకే మహీయతే ।

కన్యార్థీ లభతే కన్యాం జయార్థీ జయమాప్నుయాత్ ॥ ౪౧.౪౦॥

మోక్షార్థీ లభతే మోక్షం ధనార్థీ ధనమాప్నుయాత్ ।
 అర్థకామో లభేదర్థం పుత్రకామో బహూన్ సుతాన్ ॥ ౪౧.౪౧॥
 విద్యార్థీ లభతే విద్యాం యోగార్థీ యోగమాప్నుయాత్ ।
 రాజ్యార్థీ లభతే రాజ్యం గ్రామార్థీ గ్రామమాప్నుయాత్ ॥ ౪౧.౪౨॥
 గర్భిణీ లభతే పుత్రం కన్యా విస్తతి సత్పతిమ్ ।
 యో యాన్ కామయతే కామాన్ మానవః శ్రవణాదిహ ॥ ౪౧.౪౩॥
 తత్సర్వం శీఘ్రమాప్నోతి దేవానాం చ ప్రియో భవేత్ ।
 శ్రుత్వాఽధ్యాయమిమం పుణ్యం సజ్జామం ప్రవిశేన్నృపః ॥ ౪౧.౪౪॥
 స నిర్జిత్వాశు శత్రూన్ వై కల్యాణైః పరిపూర్యతే ।
 అక్షయం మోదతే కాలమతిరస్కృతశాసనః ॥ ౪౧.౪౫॥
 సర్వవ్యాధివినిర్ముక్తః పుత్రపౌత్రైః ప్రతిష్ఠితః ।
 శాస్త్ర్యధ్యాయమిమం పుణ్యముద్దిశ్యాపి సకృత్పఠేత్ ॥ ౪౧.౪౬॥
 తస్య రోగా న బాధన్తే వాతపితృదినమ్భవాః ।
 నాఽకాలమరణం తస్య సర్వైశ్చాపి న దశ్యతే ॥ ౪౧.౪౭॥
 విషం నాక్రమతే దేహే న జడత్వం న మూకతా ।
 నోపసర్గభయం తస్య నచోత్పాతభయం తథా ॥ ౪౧.౪౮॥
 నాభిచారకృత్తైర్దైర్దైప్యతే స కదాచన ।
 సర్వకామసమృద్ధార్థో యః పఠేత్తు దినే దినే ॥ ౪౧.౪౯॥
 నిత్యమూర్జితభక్త్యా చ వ్యాఘాతాది వివర్జితః ।
 (నిత్యమూర్జితభక్త్యా చ దుర్గవ్యాఘాతవివర్జితః ।)
 యత్పుణ్యం సర్వతీర్థానాం గజ్గాదీనాం విశేషతః ॥ ౪౧.౫౦॥
 యత్పుణ్యం కోటిగుణితం ప్రాప్నోతి శ్రవణాదిహ ।
 దశానాం రాజసూయానామగ్నిష్టోమశతస్య చ ॥ ౪౧.౫౧॥
 శ్రవణాత్ఫలమాప్నోతి కోటికోటిగుణోత్తరమ్ ।
 కోటిజన్మసు యత్పుణ్యం జనార్దనసుపూజయా ॥ ౪౧.౫౨॥
 తత్పుణ్యం కోటిగుణితం ప్రాప్నోతి శ్రవణాదిహ ।
 అవధ్యః సర్వభూతానామన్యేషాం చ విశేషతః ॥ ౪౧.౫౩॥

జీవేద్వర్షశతం సాగ్రం సర్వవ్యాధివర్జితః ।
 గోఘృతైష్ఠ కృతఘృతైష్ఠ భూణహా గురుతల్పగః ॥ ౪౧.౫౪॥

శరణాగతఘాతీ చ మిత్రవిశ్వాసఘాతకః ।
 దుష్టపాపసమాచారః మాతృహా పితృహా తథా ॥ ౪౧.౫౫॥

శ్రవణాదస్య భావేన ముచ్యతే సర్వపాతకైః ।
 శాన్త్యధ్యాయమిమం పుణ్యం న దేయం యస్య కస్యచిత్ ॥ ౪౧.౫౬॥

శివభక్తాయ దాతవ్యం శివేన కథితం పురా ।
 నిత్యమూర్జితభక్తిశ్చ భక్తివ్యాఘాతవర్జితః ॥ ౪౧.౫౭॥

సర్వకామసమృద్ధార్థో యః పరేత్తు దినే దినే ।
 తస్మాద్ భక్త్యా పుణ్యదోఽయం శ్రోతవ్యః శివమిచ్ఛతా ॥ ౪౧.౫౮॥

ఈశ్వర ఉవాచ ।

శాన్త్యధ్యాయవరాన్ శివే హృది గతాన్ కుర్వన్ స శాన్తిం లభేత్
 రోగాణామయుతాత్ తథా నృపభయాద్భూపోఽపి ముక్తో భవేత్ ।
 చోరారిప్రభవాదఘోరహాభవాపస్మారదోషాద్ గ్రహై-
 సద్యో ముచ్యత ఏవ శాన్తికజపాద్భతోఽథ ముక్తో భవేత్ ॥ ౪౧.౫౯॥

యుక్తా ఏవ భవన్తి శుద్ధహృదయా మయ్యేవ సక్తాః శివే
 శశ్వత్తే భువనావనే ద్విజవరాస్వాలోకనే కిమునః ।
 వ్యక్తావ్యక్తగతిషు తేషు సులభో మోక్షోఽక్షతాఙ్గేషు వై
 వక్తవ్యం కిముమాసహాయ చరణామ్భోజప్రభావాదరాః ॥ ౪౧.౬౦॥

॥ ఇతి శాన్త్యధ్యాయఫలకథనమ్ ॥

॥ ఇతి శివరహస్యాన్తర్గతే ఈశ్వరాదిప్రోక్షం శాన్త్యధ్యాయః సమూర్ణః ॥
 - ॥ శ్రీశివరహస్యమ్ । మహాదేవాఖ్యః ఏకాదశమాంశః । అధ్యాయః 3౭-౪౨॥

- .. shrIshivarahasyam . mahAdevAkhyāH ekAdashamAMshaH . adhyAyaH 37-42..

Notes:

Śiva శివ advises about Śāntyadhyāyaḥ శాన్త్యధ్యాయః that comprises of prayers for granting Śānti శాన్తి wrt the several aspects mentioned therein.

The Śloka-s from Chapters 37 to 42 have been combined on this page as Śāntyadhyāyaḥ 1-5 శాన్త్యధ్యాయః ౧-౫ and Śāntyadhyāyaphalakathanam శాన్త్యధ్యాయఫలకథనమ్ for seamless reading.

Proofread by Ruma Dewan

Ishvaradiproktam Shantyaadhyayah
pdf was typeset on November 2, 2024

Please send corrections to sanskrit@cheerful.com

